



# NGAN PII' E AYUW U FTHIK E RUNGUY

*Nap'an ni garam laek wo'en fare runguy rok fare Tathapeg, gara piri'eg ni rayag rom ni ngam thilyeg e yafos rok boech e gidii'.*

Runguy e woed ni yibe guy e tin nib t'uf rok boech e gidii' nib mu'un ni yiba a'dag ni ngan motoyil fa ngan pii' e ayuw. Ba motochiyel ni nga laek wo'en fare Tathapeg e ba motochiyel ko runguy ni "ngam ayuweged gimed ni nge yag ni ngam ba'ud gaed" (Mosiah 18:8). Ba murwel ni ngan gafaliy boech e gidii' e reb e ngiyal' ni rayag ni ngan machib ni rogon nra rin' fare Somoel: nibay e "runguy, e pi'in yad be toruruw" (Jude 1:22). Me chiyliy Somoel, "Thingar mu t'ufeg nge wurengan' ni bay thilmed ngomed" (Zechariah 7:9).

## **Runguy rok' fare Tathapeg**

Runguy e reb e ban'en ni machib nag fare Tathapeg (muguy ko sidebar: "A Compassionate Savior"). Runguy rok ngak fapi gidii' Rok e aram fan Ke sap ngak fapi gidii' u Charen ni gathi kemus ni t'abiyay. Ni mnang ko mang ab t'uf rok fapi gidii', rayag ni nge yibliyrad me machib-nagrad rogon ni yad ra nangfan. N'en ni ba'adag fare Tathapeg e nge chubiydad nglang ko fapi mgagawon

rodad me dag ngodad fare murnguy: Fare Bayul rok nifan fapi denen ko gidii' ni gubin.

Rogon ni be ayuweg e gidii' nib t'uf e ayuw rorad e ban'en nrayag ni ngad gayed rogon ko nap'an ni gadad be pigpig. Nap'an ni gadad ra par ni gadad ba yul'yul' ma gadad be motoyil ko fare thothog rok e Kan ni Thothup, me ran nog rogon ngodad rogon nran pii' e ayuw mab t'uf.

## **Pi Motochiyel ko Murnguy**

Chitamangdad ni bay u Tharmiy e ba'adag pifak ni nge par nibay e murnguy u wan'rad (muguy ko 1 Korinth 12:25–27). Ni ngan mang pi gidii'en gachalpen nib yul'yul', thingar da filed min dag e runguy ngak boech e gidii', ni baga' ni tin gidii' nib t'uf e ayuw rorad (D&C 52:40).

Feked nga dakandad fithngan Yesus Kristus ko fare tawfe rodad, kad michegned ni gadad ra gay rogon ni ngad daged e murnguy. President Henry B. Eyring, Bin

L'agruw e Counselor ulan fare Bin Somm'on e Presidency, e fil ni fare tawa'ath ko Kan ni Thothup e ra ayuwegdad ni ngad rin'ed e biney: "I gur pi gidii'en fare Galasia ku Yesus Kristus. . . .

"Aram fan ni gabe thamiy ni gaba'adag ni ngam ayuweg be' nibe gafgow ni nge man'og me yan nga m'on ko fapi gafgow rok. Kam micheg ni garam ayuweg Somoel ni ngam ba'ud nag fapi gafgow rorad mag ayuwegrad. Kan pii' gelnim ni ngam ayuweg ngam ba'ud nag fapi tomal u nap'an ni kam thapag fare Kan ni Thothup."<sup>1</sup>

Ni woed, ni bay reb e bpin u Russia niba wagagay e tabinaew rok me de yag ni ngi'i un ko misa nike pag reb e duw. Reb e bpin ulan fare branch e ma kol nag ni gubin e Madnom nge weliy ngak mornga'agen e n'en ni kan weliy, fapi lesson ni kan fil, kol ko mission, cha'en ni kan gergelnag, nge ku boech e news ko fare branch. Nap'an ni ke fel' rogon fare tabinaew ko fare bpin, ke thamiy ni kab mang bang ko fare branch ni bachan fapi kol ni'i tay e fagar rok ni gubin e week.

#### BABYOREN AYUW

1. Henry B. Eyring, "The Comforter," *Liahona*, May 2015, 18.

#### ANINGEG WO'EN NI RAYAG E RUNGUY

Woed ni runguy e baga' nima buch u tomren ni kan sikeng nagdad, bay boech ban'en ni rayag ni gadad ra rin' e dabay ni rayag ni ngad thamiyed e runguy. Tafney nag wo'en nrayag ni ngad rin'ed e pi yalen ney:

**Meybil ni fan.** Nap'an ni gara sap ngak e Chitamangdad ni bay u Tharmiy, ma ra bing gum'ircha'em, nge "yog ni ngam sug gaed ko re adag ney" (*Preach My Gospel: A Guide to Missionary Service* [2004], 118; muguy ko Moroni 7:48).

**Mu rin' ni rogon.** Rayag ni ngam dag e runguy ko nap'an ni gabe motoyil fa gabe nangfan salpen

be'. Mu tem nga luwan facha' mag guy rogon ni gara thamiy. Fa'an iraray e ngiyal' riy nib t'uf ni ngam pi' e ayuw, rayag ni ngam og nigem ni ngam pi' e ayuw, ko gafgow, fa tin nibe magagawon nag be'.

**Laek fapi thamtham.** Fare Somoel e rayag ni nge dag ngodad rogon ni ngan dag e runguy ni oran ni ngiyal' e darda sap gaed ngay. Nap'an ni gadad ra thamiy fare Thothup ni ngad pi'ed e ayuw ngak boech e gidii', dam stuntun ni ngam rin' ni aram rogon.

**Mang reb e fagar nib mangil.** Runguy e rayag ni ngan dag ni woed ni gaba'dag ni ngam motoyil nga salpen be'. Mu nang rogon ni kam motoyil nib fel' rogon (muguy ko "Ministering Principles: Five Things Good Listeners Do," *Liahona*, June 2018, 6–9). T'ufeg rom ngorad e ra ga'i yan, ma ra mom rogon ni ngam guy rogon ni rayag ni ngam dag ere t'ufeg nem.

#### TATHAPEG NIBAY E MURNGUY ROK'

Mu fil boech e pi thin ney nib thothup ni ngayag ni ngam guy rogon e runguy rok Yesus Kristus ngak fapi gidii' ni fosag, yibliy, nge tin ni machibnag: Matthew 9:35–38; 14:14; 18:27, 33; 20:30–34; Mark 1:40–42; 5:19; 6:30–42; 9:22; Luke 7:13; 10:33; 15:20.

Yelan e machib e kan tay ni nge ayuwegdad ni ngad skul gaed u ta'abang—gathi ngan weliy fapi mulwol. Nap'an ni gadad ra nang fapi gidii' ni gadad be pigpig ngorad, fare Kan ni Thothup e ra ayuwegdad ngad nanged ko bin ngan e mulwon ab t'uf rorad nga rogon ni ngan ayuweg rad u fithik e runguy.